

(7) ಬೋಡೇಸ್ ಕಂಪನಿಯವರು ಗೌರಿಬಿದನೂರಿನ ಹತ್ತಿರ ಪಿನಾಕಿನಿ ನದಿ ಭಾಗದಿಂದ ಮರಳನ್ನು ಸಾಗಿಸಿರುವುದರಿಂದಂಟಾಗಿರುವ ತೊಂದರೆ

ಶ್ರೀ ಯು. ಭೂಪತಿ.—ಬೋಡೇಸ್ ಕನ್‌ಸ್ಟ್ರಕ್ಷನ್ ಕಂಪನಿ ಯವರು ಗೌರಿಬಿದನೂರು ಪಿನಾಕಿನಿ ನದಿ ಭಾಗದಿಂದ ಸುಮಾರು ಎಂಟು ಸಾವಿರ ಲಾರಿ ಲೋಡ್‌ಗಳಷ್ಟು ಮರಳನ್ನು ಸಾಗಿಸಿ ಪ್ರಕೃತಿಯ ಸಮತೋಲನವನ್ನು ವಿನಾಶದ ದಾರಿಗೆ ತಳ್ಳಿರುವುದು ಪತ್ರಿಕೆಯಲ್ಲಿ ವರದಿಯಾಗಿದೆ.

ಮರಳನ್ನು ಹೆಚ್ಚಿನ ಪ್ರಮಾಣದಲ್ಲಿ ಆ ನದಿ ಭಾಗದಿಂದ ತೆಗೆದುಕೊಂಡು ಹೋಗುವುದರಿಂದ, ಈಗಾಗಲೇ ಬರಗಾಲಕ್ಕೆ ತುತ್ತಾಗಿರುವ ಕೋಲಾರ ಜಿಲ್ಲೆಯ ಗೌರಿಬಿದನೂರು ಭಾಗದಲ್ಲಿರುವ ಭಾವಿಗಳು ಬತ್ತಿ ಹೋಗುತ್ತಿವೆ. ರೈತರಿಗೆ ತೊಂದರೆಯಾಗುತ್ತಿದೆ. ಅಲ್ಲದೆ ಈ ವಿಚಾರದಲ್ಲಿ ಬೋಡೇಸ್ ವರಿಗೆ ಹಲವು ಸಚಿವರುಗಳು ಸಹಾಯ ಮಾಡುವುದಾಗಿ ಭರವಸೆ ಕೊಟ್ಟಿದ್ದಾರೆಂದು ಪತ್ರಿಕೆಯಲ್ಲಿ ವರದಿಯಾಗಿದೆ. (ಆಗಸ್ಟ್ ೧೧, ಲಂಕೇಶ್ ಪತ್ರಿಕೆ) ಮರಳು ಸಾಗಿಸುವ ಈ ಕೆಲಸವನ್ನು ತಡೆಯಲು ಪಯತ್ನಿಸಿದ ತಹಶೀಲ್ದಾರರನ್ನು ವರ್ಗಾವಣೆ ಮಾಡುತ್ತಾರೆಂಬ ವದಂತಿಯೂ ಇದೆ. ಸಾರ್ವಜನಿಕ ಮತಚ್ಛದ್ಧಾದ ಈ ವಿಷಯದಲ್ಲಿ ಸರ್ಕಾರದ ಕ್ರಮ ಏನೆಂಬುದನ್ನು ಮುಖ್ಯ ಮಂತ್ರಿಗಳು ಹೇಳಿಕೊಡಬೇಕೆಂದು ಒತ್ತಾಯಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ.—ಮರಳು ಸಾಗಿಸಿರುವುದು ನಿಜ. ಇದರ ಮೇಲೆ ತಹಶೀಲ್ದಾರರು ಕ್ರಮ ಕೈಗೊಂಡಿದ್ದಾರೆ. ಸದಸ್ಯರು ಹೇಳಿದ ಹಾಗೆ ಯಾವ ಮಂತ್ರಿಗಳೂ ಅವರಿಗೆ ರಕ್ಷಣೆ ಕೊಡುವುದಕ್ಕೆ ಹೋಗಿಲ್ಲ. ತಹಶೀಲ್ದಾರರನ್ನು ವರ್ಗ ಮಾಡುವುದಕ್ಕೂ ಹೋಗಿಲ್ಲ. ಕಾನೂನು ಪ್ರಕಾರ ಕ್ರಮ ಕೈಗೊಂಡಿದ್ದೇವೆ, ಮಿಕ್ಕಿದ್ದನ್ನು ಸಂಬಂಧಪಟ್ಟ ಮಂತ್ರಿಗಳ ವಸನಕ್ಕೆ ತರುತ್ತೇನೆ.

(8) ಮಂಡಗದ್ದೆ ಹೋಬಳಿ ವಲಯದಲ್ಲಿ ಅರಣ್ಯ ಅಧಿಕಾರಿಗಳು ರೈತರಿಗೆ ಕಿರುಕುಳ ನೀಡುತ್ತಿರುವುದು.

ಶ್ರೀ ಪಟಮಕ್ಕಿ ರತ್ನಾಕರ್.—ತೀರ್ಥಹಳ್ಳಿ ತಾಲ್ಲೂಕಿನ ಮಂಡಗದ್ದೆ ಹೋಬಳಿ ವಲಯದಲ್ಲಿ ಅರಣ್ಯ ಅಧಿಕಾರಿಗಳು ರೈತರಿಗೆ ಬಹಳಷ್ಟು ಕಿರುಕುಳ ನೀಡುತ್ತಿದ್ದಾರೆ. ರೈತರು ತಮ್ಮ ಗದ್ದೆಯ ಹಾಗೂ ತೋಟದ ಬೇಲಿಯನ್ನು ಹಾಕಲು ಬೇಲಿ ಗೂಟವನ್ನು ಉಪಯೋಗಿಸುತ್ತಾರೆ ಇಂತಹ ಸಣ್ಣ ಪುಟ್ಟ ಗೂಟಗಳನ್ನು ಕಡಿದರೆ ಅಧಿಕಾರಿಗಳು ರೈತರನ್ನು ಮಾನಸಿಕವಾಗಿಯೂ ದೈಹಿಕವಾಗಿಯೂ ತಂಬಾ ಅನಾರೋಗಿಕವಾಗಿ ಹಿಂಸಿಸುತ್ತಿದ್ದಾರೆ. ಹಣ ನೀಡುವವರು ಏನೇ ಮಾಡಿದರೂ ಅರಣ್ಯ ಅಧಿಕಾರಿಗಳ ಸಹಾಯ ಹಾಗೂ ಅಭಯ ಹಸ್ತ ಇದೆ. ಬಡ ರೈತರಿಗೆ ಮಾತ್ರ ಅರಣ್ಯ ಅಧಿಕಾರಿಗಳು ತಮ್ಮ ಕಾನೂನು ಪಾಂಡಿತ್ಯ ಮತ್ತು ಅರಣ್ಯ ರಕ್ಷಣೆಯ ಪ್ರಜ್ಞೆ ತೋರುತ್ತಿದ್ದಾರೆ. ಈ ವಿಚಾರಗಳ ಬಗ್ಗೆ ಮಾನ್ಯ ಅರಣ್ಯ ಸಚಿವರ ಗಮನ ಸೆಳೆಯುತ್ತಿದ್ದೇನೆ. ನಮ್ಮ ಅರಣ್ಯ ಅಧಿಕಾರಿಗಳು ಎಷ್ಟು ಸಮರ್ಥರು ಎಂದರೆ ಕದಿಯುವವರನ್ನು ಬಿಟ್ಟು ಉಳಿದವರನ್ನು ಹಿಡಿಯುತ್ತಾರೆ.

ಶ್ರೀ ಬಿ. ಎ. ಜೀವಜಯ.—ಮಾನ್ಯ ರತ್ನಾಕರ್‌ರವರು, ಮಂಡಗದ್ದೆಯಲ್ಲಿ ರೈತರು ಬೇಲಿ ಗೂಟಗಳನ್ನು ಕಡಿಯಲು ಹೋದರೆ ಅರಣ್ಯಾಧಿಕಾರಿಗಳು ಕಿರುಕುಳ ಕೊಡುತ್ತಿದ್ದಾರೆಂದು ಆಪಾದನೆ ಮಾಡಿದ್ದಾರೆ. ಅಂಥ ಕಿರುಕುಳ ಕೊಡತಕ್ಕ ಅಧಿಕಾರಿಗಳನ್ನು ವರ್ಗ ಮಾಡಿದೆ. ಬಹುಶಃ ಅದು ಅವರ ಗಮನಕ್ಕೆ ಬಂದಿರಬಹುದು. ಅವರು ಅರಣ್ಯ ರಕ್ಷಣೆ ಮಾಡಬೇಕೆಂದು ಕೂಡ ಹೇಳಿದ್ದಾರೆ. ಸಣ್ಣ ಸಣ್ಣ ಮರಗಳನ್ನು ಕಡಿದರೆ ಅದನ್ನು ತಡೆಗಟ್ಟುವುದು ಅರಣ್ಯಾಧಿಕಾರಿಗಳ ಜವಾಬ್ದಾರಿ. ಕಿರುಕುಳ ಕೊಟ್ಟಿರುವ ನಿರ್ದಿಷ್ಟ ಪ್ರಕರಣಗಳನ್ನು ಮತ್ತೆ ಏನಾದರೂ ತಿಳಿಸಿದರೆ ಅಂಥವರ ಮೇಲೆ ಕ್ರಮ ತೆಗೆದು ಕೊಳ್ಳುತ್ತೇವೆ.

(9) ಕಂದಾಯ ಇಲಾಖೆಯಲ್ಲಿ ಕಚ್ಚಿದ ಕಟ್ಟಿದ್ದಕ್ಕೆ ದಂಡ ತೆರಲು ಮಾಡಿರುವ ಆಜ್ಞೆ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕ ಸರ್ಕಾರ ರವಿನ್ಯಾ ಇಲಾಖೆಯಿಂದ ಸರ್ಕಾರದ ಆಜ್ಞೆಯೊಂದು ಕೆಲ ತಿಂಗಳ ಹಿಂದೆ ಹೊರಟಿದೆ. ಈ ಆಜ್ಞೆಯ ಪ್ರಕಾರ ಈಗಾಗಲೇ ಹತ್ತಾರು ವರ್ಷಗಳಿಂದ ತಮ್ಮ ತಮ್ಮ ಹೊಲಗಳಲ್ಲಿ ಕಟ್ಟಡ ಹಾಗೂ ವಾಸದ ಮನೆಗಳನ್ನು ಕಟ್ಟಿರುವ ಅಥವಾ ಕೃಷಿ ಉಪಯೋಗಕ್ಕಾಗಿ ಹಾಗೂ ನಗರಗಳ ದುಬಾರಿ ನಿವೇಶನದ ಬೆಲೆ ತೆರಲಾಗಿದೆ ಹತ್ತಾರು ಮೈಲಿ ದೂರ